

تھوڑی دیر کے بعد اندر بتی جلی اور انیس نے دروازہ کھولا۔

”نعیم۔“ اس نے سر سے لے کر پاؤں تک دو تین بار اسے دیکھا پھر بازو سے پکڑ کر اندر کھینچ لیا۔

”کہاں سے آرہے ہو؟“

”گھر سے۔“

بازو سے پکڑے پکڑے راستے کے کمرؤں کی بتیاں جلاتا ہوا وہ اسے اپنی سٹڈی میں لے گیا۔

”کیا بات ہے؟“

”کچھ نہیں۔“ نعیم نے معمولی لہجے میں کہا۔

چند لمحوں تک اسے غور سے دیکھتے رہنے کے بعد انیس کال پھلا کر جھاٹ اور طنز سے ہنسا: ”تین بجے ہیں۔“

جواب کا انتظار کئے بغیر اس نے ماما کو چٹائی میں گرم پانی لانے کا حکم دیا۔ تھوڑی دیر میں وہ پانی لے کر

آگئی اور اس کے پاؤں دھونے لگی۔ ابھی وقت نعیم کھانے دیکھا کہ اس کے پاؤں میں صرف ایک سلپیر تھا۔ اتنی دیر میں

انیس نے ایک صاف پاجامہ اور سلپیر لا کر رکھ دیئے۔ جب ماما چلی گئی تو نعیم تو لیے کچھ پاؤں خشک کرنے لگا۔

”شہر میں فساد ہو رہا ہے۔“ انیس نے کہا۔

”ہاں۔“ نعیم نے جواب دیا۔ پھر انیس کو اپنی طرف دیکھتے ہوئے پا کر وہ جھنجھکا ہوا ہنسا۔ ”نیند نہیں

آ رہی تھی۔ میں یہاں چلا آیا تھا۔“

”جائے پیو گے؟“

”نہیں انھیں۔“ نعیم نے کہا۔ ”مجھے..... بالکل نیند نہیں آ رہی تھی۔“

”تو نیند آ رہی ہو تو اٹھ جاؤ۔“

”اوہ نہیں..... انیس۔ تم نہیں سمجھتے۔“ اس نے کرسی کی پشت پر سر رکھ کر آنکھیں بند کر لیں۔ کئی لمحوں تک

وہ اسی طرح پڑا تیز تیز سانس لیتا رہا۔ پھر سانس ہلکا ہوتا ہوتا بالکل غائب ہو گیا۔ دفعتاً انیس کو ایک عجیب بے چینی

نے گھیر لیا۔ نعیم کی آنکھیں اندر دھنس گئی تھیں اور اس کے ماتھے پر چند پتلے آرام سے چل پھر رہے تھے۔ اس کے

بڑے سے بڑے رنگ اور تھکے ہوئے چہرے کو دیکھ کر انیس کو محسوس ہوا کہ یہ ایک مرے ہوئے آدمی کا چہرہ تھا۔ اس

نے اس کے قدیم اندرونی دکھ کو صاف طور پر اس کے بے حس چہرے پر دیکھا اور اسے خیال ہوا کہ یہ صدیوں کا تنہا

مصیبت زدہ انسان آج اس کے گھر میں آ کر مر گیا ہے۔ وہ گھبرا کر جلد جلد فساد کے بارے میں باتیں کرنے لگا۔ نعیم

نے آنکھیں کھولیں اور آگے جھٹک کر بیٹھ گیا۔

”نہیں انیس میں..... تکلیف میں ہوں۔ میری بات سنو۔ میں اس لڑکی کے ساتھ سویا اور پھر اسے چھوڑ

کر چلا آیا۔ طویل عرصہ گزر گیا ہے، وہ آج بھی میرے دل پر ہے۔ آج بھی۔“

”کون؟ کب؟“

”ایک لڑکی تھی۔ بہت پہلے۔“

”کون سی ایسی بات ہے۔“ کچھ دیر کے بعد انہیں نے کہا۔ ”عمر میں کئی بار انسان کو محبت ہو جاتی ہے۔ کیا

تم سمجھتے ہو کہ چند مذہبی رسوم.....“

”نہیں یہ بات نہیں۔ محبت میں سب کچھ آ جاتا ہے‘ رسوم اور رواج اور سب۔ میں ان باتوں میں یقین نہیں رکھتا۔ لیکن محبت کہاں تھی۔ میں محبت کے بغیر اس کے ساتھ سو گیا‘ حیوانیت کی خاطر‘ اپنی بدبختی اور افتاد کا بدلہ لینے کی خاطر۔ کمزور اور معصوم لڑکی۔ میں نے اسے تباہ کر دیا‘ محبت کے بغیر۔ اور اس کے بعد سے وہ میرے دل پر ہے۔ میں کسی بھی عورت سے محبت نہیں کر سکا‘ اپنی بیوی سے بھی نہیں۔ اتنی مدت ہوئی میں کبھی دل میں امن لے کر اس کے ساتھ نہیں سو سکا۔ یہ سب اسی کی وجہ سے ہے۔ وہ ہمیشہ میرے دل پر سوار رہی..... اور میرے دل پر وہ بھی سوار رہا۔“ نعیم نے سستی سے آنکھیں اٹھا کر انہیں کی طرف دیکھا۔ ”وہ شخص جسے میں نے قتل کیا۔“

”نہیں میں نے اسے کوئی ضرب نہیں لگائی۔ صرف میں نے اسے..... قتل کر دیا۔ میدان جنگ میں وہ ایک بہادر اور خوش بخت شخص تھا۔ اس نے اپنے بیوی بچوں کی باتیں کیں اور میں نے اپنی بدبختی میں خواہش کی کہ وہ مارا جائے۔ میں بارود لا رہا تھا کہ میں نے انہیں دیکھا۔ بندوقیں سدھی کئے ان کی سیاہ لمبی قطار بڑھتی آ رہی تھی۔ خندق میں سے اس نے ناپاؤ بھرا ہوا..... نعیم ترنہ لیا۔ اس نے کوئی جواب نہ دیا۔ وہ دلی تھا۔ مجھے بچانے کے لئے باہر نکل آیا اور انہوں نے اسے چھپائی کر دیا۔ میں وہاں سے بھاگ آیا۔“ وہ دیر تک رکا رہا۔ ”لیکن اس کا ڈھلکی ہوئی موچھوں والا زرد چہرہ چاند کی روشنی میں ابھی تک وہیں پڑا ہے۔ وہ کبھی میرے سامنے سے نہیں ہٹا۔ کبھی نہیں۔ اس کے بعد ایک مدت گزر گئی مجھے میں کسی شخص سے قدرتی تعلقات قائم نہیں کر سکا۔ کوئی دوست نہیں بنا سکا۔ میں ہمیشہ لوگوں کی موجودگی میں بے چینی محسوس کرتا رہا۔ کبھی کسی پر اعتماد نہیں کر سکا۔ بتاؤ انہیں میں کب تک زندگی کے جرائم کو ساتھ لئے لئے پھرتا رہوں گا۔ یا میں شخص تمہارے سامنے ان کا اعتراف کر کے سرخرو ہو سکتا ہوں؟ بتاؤ۔“

انہیں خاموش بیٹھا اسے دیکھتا رہا۔ پہلی دفعہ وہ اس شخص کے لئے گہری ہمدردی اور رنج محسوس کر رہا تھا۔ شاید پہلی بار اس پر اس بات کا انکشاف ہوا کہ یہ شخص جسے وہ اتنے عرصے تک احق سمجھتا رہا تھا آخر اتنا احق نہ تھا۔ کہ وہ بہت کچھ جانتا تھا مگر صرف سزا بھگت رہا تھا کہ اس میں اتنا ضمیر اتنی ذہانت موجود تھی کہ ایک طویل عرصے تک بے زبانی اور مظلومیت کے ساتھ ایک مسلسل موت کی اذیت برداشت کرتا رہا تھا۔

”میں اپنے ضمیر کے ستم اٹھاتا رہا ہوں۔“ وہ کہہ رہا تھا۔ ”میں اسے ختم نہیں کر سکا۔ میں کیا کر سکتا ہوں۔“

تم قابل رشک ہو۔ تم نے اسے ختم کر دیا ہے۔ مگر کیسے؟ کیسے؟ خدا را بتاؤ.....“

”مجھتاؤ..... ہمارے سب سے لا حاصل جذبے ہیں۔“ انہیں الرحمان نے کہا لیکن یہ کہتے ہوئے اس

نے اپنے آپ کو بے حد کمینڈ اور احق محسوس کیا۔

”اور آج میں نے علی کو بھی دیکھا ہے۔“ نعیم بولا۔ ”میرا بھائی جسے میں نے گھر سے نکال دیا تھا۔ وہ نیکیں پر ہے۔ وہ میرا خون ہے پر میں نہیں جانتا کہاں پر ہے۔ اور میں نے ایک دفعہ ایک دوست سے باتیں کی تھیں جو مر چکا تھا۔ کیا دیکھتے ہو؟ یہ سچ ہے۔ میں نے صاف طور پر جیسے تم میرے سامنے بیٹھے ہو دیکھا کہ وہ شخص مر چکا ہے۔ اور وہ میرا دوست تھا اور مجھ سے ہمکلام تھا۔ اس کے تھوڑے عرصے بعد کسی نے مجھے بتایا کہ وہ میدان جنگ میں لڑتا ہوا مارا گیا۔ لیکن موت تو ایک ہی ہوتی ہے اور میں نے اسے دیکھا ہے۔ مجھے خیال ہوتا ہے کہ اس کی موت کا ذمہ دار بھی میں ہوں۔“

”خیال ہوتا ہے خیال ہوتا ہے۔“ انیس خفا ہو کر بولا۔ ”تمہاری سب سے بڑی مصیبت یہی ہے کہ اوٹ پانگ خیال دوڑاتے رہتے ہو۔ مت سوچو۔“

”اور آج شام نجی کو میں نے دیکھا۔“ نعیم اسی طرح دیر تک باتیں کرتا رہا۔ انیس نے پھر اسے نہیں ٹوکا، بولنے دیا۔ وہ دنیا میں مستقل چھوٹے بڑے دکھ جتنا جتنا بھی شریف انسان تھا جس کے دل پر سے سارے وجود پر سے ایک عظیم بوجھ آہستہ آہستہ اٹھ رہا تھا ’بوجھ‘ جسے وہ بے زبان، بار بار درجہ جاؤ کی طرح ایک مدت تک اٹھائے اٹھائے پھرا تھا۔

آخر کار وہ تھک کر چپ ہو گیا اور کرسی کی پشت پر سر ٹیک کر اونگھنے لگا۔ تھوڑی دیر کے بعد وہ وہیں پڑا پڑا سو گیا۔ باہر ایک طوفان طعنوں اور باتوں کا اسی روز کوئی وجہ بتائے بغیر وہ عذرا کو لے کر ایک دوسرے مکان میں منتقل ہو گیا۔ روشن محل کے ملازم کئی روز تک اس کا سامان وہاں پہنچاتے رہے۔

پارلیمنٹ ہاؤس میں عجیب کہنا بھی تھی۔ ہندی مکمل آزادی کے لئے آخری گفت و شنید ہو رہی تھی۔ لارڈ مونٹ بینٹ اٹھارہ اٹھارہ گھنٹے پارلیمنٹ میں اور گورنر جنرل ہاؤس میں کانفرنسیں بلا رہے تھے اور ملک بھر سے سول ناافرمانی کی تحریک کی وحشت ناک خبریں وصول ہوتی رہتی تھیں۔ ملک کی دونوں بڑی پارٹیوں، کانگریس اور مسلم لیگ کے لیڈر دلی میں جمع تھے اور وائسرائے مونٹ بینٹ سے ملنے میں مصروف تھے۔ ہر طرف عجیب افزا تقریب کا عالم تھا۔ ملک کے مستقبل کے متعلق ہر کوئی اپنی سی پیش گوئی کر رہا تھا لیکن ہر کوئی اپنی اپنی جگہ مکمل بے یقینی اور بے اعتمادی کی حالت میں تھا۔ روزانہ زندگی کا ہر کاروبار معطل ہو چکا تھا۔ ملک کے بنوارے کی خبریں گرم تھیں اور لوگ ایک جاں ’عسل درمیانی‘ وقت سے گزر رہے تھے۔ چالیس کروڑ ہندوستانیوں پر ایتری کا وہ دور تھا کہ پہلے کبھی نہ آیا تھا۔

وزارت داخلہ کے پارلیمنٹری سیکرٹری کے دفتر میں بھی ایک خاموش ہنگامہ تھا جس میں سب شریک تھے۔ اسسٹنٹ سیکرٹری آف سٹیٹ، کلرک، چپراسی اور تمام چھوٹے بڑے اہلکار انیس کی سربراہی میں اپنے کام میں مصروف تھے اور ساتھ ہی ساتھ کانفرنس روم کی طرف اور پارلیمنٹ کی عمارت کے باہر مظاہرہ کرنے والے ہجوم کی

طرف بھی متوجہ تھے۔ صرف نعیم تھا جو بیکار پھر رہا تھا۔ دفتر آتے ہی اس نے کام میں مصروف ہونے کی کوشش کی تھی لیکن تھوڑی ہی دیر میں اسے سخت نیند آنے لگی اور وہ قلم رکھ کر کرسی پر ہی سو گیا۔ چند منٹ کے بعد جب وہ جاگا تو حیرت انگیز طور پر پرسکون تھا اور ہر چیز اجنبی اجنبی اور خوشگوار لگ رہی تھی۔ وہ باہر کی طرف کھلنے والی کھڑکی کے آگے جا کھڑا ہوا۔ باہر ایک نہایت چمکدار اور گرم صبح تھی اور دھوپ چاروں طرف پھیل چکی تھی۔ پارلیمنٹ کی عمارت جہاں ختم ہوتی تھی ایک کھلا سا صاف ستھرا میدان تھا جس میں ایک خاص ترتیب کے ساتھ سایہ دار درخت لگے تھے۔ اس سے پرے چوڑی سڑک تھی جس پر پولیس کا پہرہ تھا۔ پھر ایک لمبا چوڑا ریٹنا پہلتا ہوا جھوم تھا جو نعرے لگا رہا تھا اور پولیس کے پہرے کو توڑ کر آگے بڑھنے کی کوشش کر رہا تھا۔ ان کا ہلکا ہلکا شور تقریباً شہر کی مکھیوں کی جھنجھناہٹ کی طرح نعیم تک پہنچ رہا تھا۔ وہ آسانی سے اپنے آپ کو سنبھالے کھڑکی میں کھڑا اس گرد کے بادل کو دیکھتا رہا جو ہزاروں پاؤں چپکتے اور کودتے ہوئے لوگوں میں سے اٹھ اٹھ کر ان کے سروں پر منڈلا رہا تھا۔ اس وقت وہاں کھڑے کھڑے نعیم نے محسوس کیا کہ وہ اس صبح سے ایک نیا شخص ہے۔ یہاں تک کہ اس نے اس شور مچاتے ہوئے جھوم اور مشین کی طرح کام کراتے ہوئے اہلکاروں سے اوپر اس تنہا مقام پہ جہاں وہ کھڑا ہے۔ فضا خاموش اور خوبصورت ہے اور روشنی سادے میں پھیلی ہوئی ہے اور زندگی صاف نیلے آسمان کی طرح پُر اسرار و وسیع ہے۔ اس نے آنکھیں بند کر کے گہرے گہرے سرور سانس لئے اور انیس الرحمان کی موجودگی کو جو اس دور میں آکر اس کے قریب کھڑا تھا محسوس کیا۔ اس نے محسوس کیا کہ اس صبح اس کا دل بڑا بڑا رہا تھا۔

”غفل۔ غفل۔ شور مچاتے ہوئے“ اچھلتے کودتے دھچکتے ہوئے“ بے ترتیب اور غلط۔“ ایک نظریہ مسکراہٹ اس کے ہونٹوں پر نمودار ہوئی۔ ”سنہروں کے گلے کی طرح۔“

نعیم بے خیالی سے اٹھ دیکھتا رہا۔ جب وہ دوبارہ جا کر اپنے کام میں مصروف ہو گیا تو نعیم برآمدوں میں ٹہکتا ہوا کانفرنس روم کی طرف نکل آیا۔ اس وقت وہ تمام اس کے سامنے سے گزر کر اندر داخل ہوئے: نہرو، راجکو پال اچاریہ، ٹیل، کرپانی، جناح، لیاقت، بلدیو سنگھ۔ ایک ایک کر کے سب۔ پھر دروازے بند کر دیئے گئے۔ وہ ٹہکتا ہوا واپس کھڑکی میں آ کھڑا ہوا۔ پھر وہ آنکھیں پھاڑ پھاڑ کر دیکھنے لگا۔

دور کے جھوم میں اسے دوبارہ وہ گمشدہ عزیز چہرہ نظر آیا۔
”علی اعلیٰ“ گرم دھات کی طرح پگھل کر اس نے دہرایا اور آپ سے آپ اس کا تندرست بازو اس صحت میں اٹھ گیا۔ وہ پسینے اور گرد میں اٹا ہوا بازو بلند کر کے اچھلتا ہوا سیاہ محبوب جسم جھوم میں غائب ہو چکا تھا۔ نعیم کا بازو آپ سے آپ نیچے گر گیا اور حیران پریشان نگاہیں ہزاروں انسانی سروں اور بازوؤں کے اوپر اوپر بھٹکنے لگیں۔ اب؟

اب اس کے سامنے علی نہ تھا، جھوم بھی نہ تھا۔ اس کے سامنے اس کی گم شدہ جوانی تھی، اس کی ساری گزشتہ جدوجہد تھی، اس کی زندگی تھی۔ وہ تمام ارواے، متلیں، ولولے، وہ ساری جدوجہد محض اس دن کے لئے کی گئی

تھی۔ اس نے سوچا: ”محض اس دن کے لئے؟“ اس نے سوال کیا: ”کہ آخر کار ہم بھلا دیئے جائیں گے کہ ایک طویل اور تکلیف دہ زندگی بسر کرنے کے بعد بوڑھے اور صرف بوڑھے ہونے کے لئے اس قدر اکیلے رہ جائیں؟ یہ کیا ہے؟ میں یہاں کیا کر رہا ہوں؟ ساری زندگی سارے دکھ کے معنی تلاش کرتا ہوا میں کہاں آیا بیٹھا ہوں؟ اپنی ساری جد جہد کا جواز ڈھونڈنے میں کہاں آیا ہوں؟ آخر کہاں؟ محض یہاں؟.....“ اس وقت اس جوش سے چلاتے ہوئے ضدی اور گستاخ اور گرد آلود جھوم کو دیکھ کر وزنی اور کند احساس کا ایک ریلا آیا اور جیسے سمندر کی تہہ میں بیٹھا ہوا پتھر گہرے طوفان میں اک دم اٹھ آتا ہے، نعیم کے دل میں بھاری اور کند درد پیدا ہوا۔ پتھر جانے کا پیچھے رہ جانے کا، بھٹک جانے کا، ضائع ہو جانے کا! چند منٹ کے لئے وہ بالکل خالی الذہن ہو گیا۔

پھر اس خلا میں سے اس کا موجودہ دکھ ابھرا۔ پیچھے مڑ کر دیکھ بغیر اس نے تصور کیا اور صاف طور پر دیکھا کہ انیس اپنی تمام تر حیوانی قوت کے ساتھ اٹھ رہا ہے، بیٹھ رہا ہے، مڑ رہا ہے، کام میں مصروف ہے اور باتیں کر رہا ہے، تندہی سے فائلوں کے ذخیرے میں گم ہے اور انہیں پڑھ رہا ہے اور اٹھا اٹھا کر پرنسپل سیکرٹری کے دفتر میں لئے جا رہا ہے اور کھڑکی سے باہر جھانک رہا ہے اور ساری دنیا سے نفرت کر رہا ہے، دوسرے تمام لوگوں کو اور تمام واقعات کو اپنے طنز، اپنی دنیا داری اور اپنی ہوشیاری میں غرق کر رہا ہے، ایک بے حد باضمیر اور ہنس کھ اور والہ نشین ہے جو اپنے زور پر چلے جا رہی ہے، ایک حیوان ہے جو محض عادی زندہ ہے، کام کر رہا ہے اور یہ شخص اس کے سوچا، یہ شخص اتنا کچھ جانتا ہے، کچھ جانتا ہے، اس کے وجود، اس کی سیاح و سفیر، اس کی ایک خوشی، اس کی محسوس حقیقت نمایاں ہوئی۔ کہ یہ شخص خود غرضی، جہنی بددیانتی اور انسانی کمزوری کی ایک عظیم علامت ہے۔

وہ مڑا اور دیوار کے ساتھ پشت لگا کر کھڑا ہو گیا۔ اندر کے سارے منظر کو بظاہر کاشی کے ساتھ دیکھتا ہوا وہ دھیرے دھیرے، لیکن حیرت انگیز سرعت اور صفائی کے ساتھ بالآخر عقل کے اس عظیم چنگل میں سے نکل آیا جس میں ایک طویل عرصے سے گرفتار تھا۔ اس نے آہستہ سے جبک کر اپنی چھڑی اور ٹوپی اٹھائی اور چل دیا۔

”کہاں جا رہے ہو؟“ انیس الرحمان اٹھ کھڑا ہوا۔

”باہر۔“

”لیکن کافر نس جاری ہے۔ اور مشتعل ہجوم۔“

”یہ صبح دیکھ رہے ہو۔“ نعیم نے کھڑکی سے باہر دیکھتے ہوئے کہا۔ ”ایک دفعہ کسی نے بتا نہیں کون تھا“

مجھ سے کہا تھا کہ خداوند تعالیٰ کی دنیا پر ہر صبح نئی دلکشی اور آزادی لے کر طلوع ہوتی ہے۔ اس نے سیدھا انیس کے چہرے پر دیکھا۔ ”خدا حافظ۔“

پارلیمنٹ کی عمارت کی بیرونی سیڑھیوں پر کھڑے ہو کر اس نے آزادی اور مسرت کا لمبا سانس لیا۔

پھر وہ مظاہرین کے جھوم میں گھس گیا۔ اسے ہر طرف سے دھکے پڑ رہے تھے اور سیاہ، غلیظ بدنوں سے

پسینے کی تیز آہی تھی۔ وہ مضبوط قدموں سے چلتا گیا۔ کافی دیر کے بعد وہ جھوم کے دوسرے کنارے پر نکل آیا۔

اُداس نسلیں

”انقلاب زندہ باد۔“ کئی ہزار لوگ چلائے۔ وہ مڑ کر کھڑا ہو گیا۔ مختلف قسم کے نعروں کا شور اس کے کانوں میں آ رہا تھا۔ انقلاب زندہ باد۔ اکھنڈ ہندوستان زندہ باد۔ حکومت برطانیہ مردہ باد۔ پاکستان زندہ باد۔ سول نافرمانی، آزادی، آزادی.....

اس نے اپنی ٹوپی اتاری، اسے چھڑی کی ٹوک پر چڑھا کر بلند کیا اور پوری طاقت سے چیخا: ”آزادی..... زندہ باد۔“

اس کی آواز ایک چھوٹے سے دائرے میں گھٹ کر رہ گئی۔ چند لوگوں نے مڑ کر اس کی طرف دیکھا لیکن وہ بھی اس کی آزادی کے معنی سے بے خبر رہے۔

آپ سے آپ مسکراتا ہوا وہ مختلف مڑکوں پر چلتا رہا۔ پھر ایک جگہ دور سے روشن محل کی عمارت نظر پڑنے پر رک گیا۔

”عجی آج میں نے رہائی پائی ہے۔ اس لئے میں نے مجھے تمہارا گھر چھوڑنے پر مجبور کیا تھا۔ تمہیں پتا چلتا تو ضرور خوش ہو تیں، مگر میری بیٹی ہو۔“ اس نے زیر لب کہا۔ پھر اپنے گھر کی طرف مڑ گیا۔

چند روز کے بعد فسادات زور پکڑ گئے اور لوگ شہر چھوڑنے لگے۔ ریل گاڑیاں کم پڑ گئیں تو جان بچا کر بھاگنے والوں کے قافلے کے قافلے پھیل چل پڑے۔ ملک کے تمام حصوں سے فسادات اور لوگوں کے بھاگنے کی خبریں موصول ہو رہی تھیں۔ گوا بھی تک سیاسی گفت و شنید کا کوئی آخری فیصلہ نہ ہو سکا تھا لیکن ملک کے ہزاروں کے متعلق ایک عام یقین پھیل رہا تھا۔ وہ جسے اب تک ملک کی عام آبادی نے محض خیال و ادائی سمجھ رکھا تھا حقیقت بنتی ہوئی نظر آئی تو لوگ دفعتاً مافی الذہن ہو گئے۔ فسادات کی حیوانیت سر پر سوار ہوئی تو بالکل بوکھلا گئے اور گھر بار چھوڑ چھاڑ، منزل کا تعین کئے بغیر بھاگ اٹھے۔

روشن محل کے وسیع ہال میں کنبے کے سبھی افراد جمع تھے، سوائے نعیم کے۔ عذرا جو ابھی ابھی آئی تھی، بظاہر سکون کے ساتھ صوفے پر بیٹھی تھی۔ اس کے ساتھ لگی زرد روٹھی سبھی ہوئی سیدھی بیٹھی تھی۔ آگے دو کرسیوں پر پرویز کی بیوی اور لڑکا آمنے سامنے بیٹھے تھے۔ دوسرے بڑے صوفے میں روشن آغا اور ان کی بیوی دھنستے ہوئے تھے۔ صرف پرویز ہاتھ پشت پر باندھے، سر جھکائے کمرے میں چکر لگا رہا تھا۔ کمرے کی فضا پر عجیب گھٹن اور اداسی طاری تھی۔ باہر بارش ہو رہی تھی۔

پرویز دو گھنٹے سے متواتر بول بول کر اب خاموش ہو چکا تھا۔ صبح سے وہ روشن آغا کو سب کے ساتھ پاکستان جانے پر مجبور کر رہا تھا۔ اس نے دلی سے لاہور جانے والے ہوائی جہاز پر سب کی سیٹیں بک کرائی تھیں اور سامان روشن آغا کو خبر کئے بغیر باندھا جا چکا تھا۔

”یہ میرا گھر ہے۔ اس کی بنیاد میرے بزرگوں نے رکھی تھی اور یہیں ہم سب پیدا ہوئے۔ کوئی کیا کہے

گا؟“ وہ سارا وقت صرف یہی کہتے رہے اور پرویز کے اور دوسرے گھر والوں کے تمام دلائل بیکار ثابت ہوئے۔
اب سب بیکار تھا۔ کبھی کبھی پرویز ناامیدی کے عالم میں چلا اٹھتا۔ ”روشن پور روشن پور یہاں بیٹھ کے
آپ کہتے ہیں۔ آپ کا خیال ہے کہ روشن پور کے لوگ ابھی تک آپ کے دفاوار ہیں؟ آج آپ روشن پور میں
داخل نہیں ہو سکتے۔ انہوں نے فٹنی کو اور ہمارے سب کارندوں کو قتل کر دیا ہے۔ آج ہمیں وہاں کوئی نہیں چاہتا۔“
”پاگل پن کی باتیں مت کرو۔“ وہ جواب دیتے۔

آخر پرویز جیسوں میں ہاتھ ڈال کر، ٹانگیں پھیلا کر ان کے درمیان آکھڑا ہوا: ”تو پھر ہم سب جا رہے
ہیں۔“ اس نے دھیمے، قطعی لہجے میں کہا۔

روشن آغا نے اپنی بیوی کی طرف دیکھا جو نظریں چرائے خاموش بیٹھی رہی۔ پھر انہوں نے سوالیہ نظروں
سے عذرا کو دیکھا۔

”نعیم نے عمر بھر بھلا کسی کی بات مانی ہے؟“ پرویز نے غصے سے بولا: ”عذرا ہمارے ساتھ چل رہی ہے۔ وہ
جائے نہ جائے۔“

روشن آغا نے دوبارہ اپنی بیوی کو دیکھا۔ یکنشت بے حد اکتا کر انہوں نے کہا: ”تو پھر شوق سے جا بیے۔“
اور منہ پھیر کر بیٹھ گئے۔ پرویز تھوڑی دیر گھبراہٹ میں چکر لگانے کے بعد ٹوپی اور برساتی اٹھا کر بغیر کچھ کہے دروازہ
کھول کر باہر نکل گیا۔

سہ پہر کے وقت وہ سب ایئر پورٹ کو روانہ ہوئے۔ روشن آغا اپنے کمرے کے دروازے پر سب روتے
ہوئے گھر والوں کو اٹھایا کرنے کے لئے آئے۔ جاتے جاتے سب نے ان سے وعدہ کیا کہ حالات بہتر ہونے پر
واپس آ جائیں گے اور اگر خدا بخواتم خدا خواستہ حالات خراب ہو گئے تو روشن آغا بھی ان سے آن ملیں گے۔

شام تک روشن محل کے تمام کونے کاٹب ہو گئے۔ چوکیدار آؤر خاڑوب تک۔ صرف روشن آغا کا ملازم
خصوصی، حسین، وفاداری سے ان کے بند دروازے کے ساتھ لگ کر بیٹھا رہا۔ رات سے پہلے پہلے روشن محل کو آگ
لگا دی گئی۔ بارش رک گئی تھی اور بلوائیوں کے تین گروہ یکے بعد دیگرے جانے کہاں سے وارد ہوئے اور نہایت
خاموشی سے اس مہیب، دو منزلہ عمارت کا مشرقی حصہ جلنے لگا۔ نعیم اور عذرا کے جانے کے بعد سے یہ حصہ خالی پڑا
تھا۔ روشن آغا اور حسین پچھلے دروازوں سے جان بچا کر بھاگے۔ جاتے جاتے انہوں نے بلوائیوں کی جھلک دیکھی۔
وہ لمبے تڑنگے سکھ کسان اور چھوٹی ذاتوں کے کالے کالے لوگ تھے جو ان کا سامان نکال نکال کر لان میں جمع کر
رہے تھے اور اسے آگ لگا کر جھنڈوں کی طرح شور مچا رہے تھے۔

کئی ایک کوٹھیاں جل رہی تھیں۔ پرانے، وسیع اور جانے پہچانے گھر جن میں عمر بھر آنا جانا رہا تھا۔ اور ان
کے باسی، پرانے وقتوں کے نجیب الطرفین تعلقہ دار اور سرکاری افسر جو ایسے اچھے دوست تھے۔ سڑک پر جانے سے
احتراز کرتے ہوئے روشن آغا اور حسین مکانات کے پیچھے پیچھے کھیتوں اور غیر آباد زمینوں میں سے بھاگتے ہوئے

اُداس نسلیں

گزر رہے تھے۔ رات پڑ چکی تھی۔ گڑھوں میں بارش کا پانی رکا ہوا تھا۔ وقفے وقفے پر وہ دونوں تاریکی میں تیز تیز چلتے ہوئے ایک دم پھسل کر کسی گڑھے میں گر پڑتے۔ حسین اپنے آقا کو کمر سے پکڑ کر باہر نکالتا اور وہ اپنے خاص انداز میں کوسٹے ہوئے پھر بھاگنے لگتے۔ دونوں سر سے پاؤں تک کیچڑ آلود تھے۔ ایک جگہ پر تھک کر روشن آغارک گئے اور ہانپنے لگے۔ دائیں جانب ایک چھوٹی سی کوٹھی تھی جس میں روشنیاں جل رہی تھیں اور پردے سکون کے ساتھ پھڑ پھڑا رہے تھے۔

”حسین۔“ روشن آغانے اُداسی سے پوچھا۔ ”تم کبھی ایسی راتوں میں باہر سے گزرے ہو جبکہ اندر لوگ اپنے پردوں کے پیچھے اطمینان سے بیٹھے ہوئے ہوں۔“

”ہاں سرکار۔۔۔۔۔“

”بیشک بیشک۔۔۔۔۔ پر کیسا عجیب لگتا ہے۔“

وہ پھر چل پڑے۔ حسین آگے آگے بھاگے ہوئے بولا: ”مجھے آگے جانے دیں حضور۔ گڑھوں کا پتہ چل رہا ہے۔ آپ بچ جائیں گے۔“

لیکن اندھیرے اور بجلت کے باعث وہ ایک دوسرے کے درمیان زیادہ فاصلہ نہ کھاتے سکے اور جب حسین تاریکی میں ہاتھ پھیلا کر کسی پانی سے بھرے ہونے لگا تو بیشتر اس کے کہ اس کے منہ سے آواز نکلتی روشن آغانے اُداسی سے اپنے آپ کو سزا دینے لگے۔ ”لے لے ہوا میں ہاتھ چلاتے ہوئے دھڑام ہے اس کے اوپر گر پڑتے۔ انہیں عجیب سا احساس ہوا۔“

آخر ٹھوکریں کھاتے ہوئے وہ ہوائی اڈے کو جانے والی سڑک پر نکل آئے۔ سڑک پٹی تھی اور ذرا فاصلے پر ایک چھوٹا سا پل تھا جس کے نیچے برساتی نالہ شور مچاتا ہوا بہہ رہا تھا۔ اُداس سے پرے ایئر پورٹ کی عمارت کی روشنیاں جل رہی تھیں۔ روشن آغانہ حال ہو کر پل پر بیٹھ گئے۔ بارش پھر شروع ہو گئی تھی۔ وہ وہیں پر بیٹھے رہے اور بارش ان کے جسموں سے گڑھوں کا کیچڑ دھوتی رہی۔

”حسین۔۔۔۔۔ ہم اتنے اچھے دوست ہو سکتے تھے۔“ اچانک روشن آغانے کہا۔

”اِس؟ اِس؟ اِس؟ میں آپ کا خادم سرکار۔۔۔۔۔“

”یہ سب بیکار ہے۔“ انہوں نے ہاتھ کی ہلکی سی جنبش سے کہا۔

”کوئی کچھ بھی نہیں ہے۔ آج جہاں پر تم ہو وہیں پر میں۔۔۔۔۔ تم نے دیکھا؟ یہ زندگی کی آخری سطر ہے۔“

آخری اور یقینی۔۔۔۔۔

پھر ان کی نظر اندھیرے میں چمکتی ہوئی کلائی کی گھڑی پر پڑی۔ نو بجے تھے۔ جہاز چھوٹنے میں ابھی دو گھنٹے ہیں، انہوں نے سوچا، وہ کچھ دیر ابھی اور سستا سکتے ہیں اور زندگی کے اس مضحکہ پر غور کر سکتے ہیں اور یہ بارش کتنی سکون بخش ہے گواہی پورٹ پہنچتے ہی انہیں پرویز سے لے کر شنگ کپڑے پہن لینے چاہئیں۔

جب وہ دہلی سے چلے تو پچاس مردوں عورتوں بچوں اور چند بیل گاڑیوں کا مختصر سا صاف ستھرا قافلہ تھے۔ تین روز کی مسافت کے بعد وہ قافلہ ڈیڑھ ہزار انسانوں اور اتنے ہی جانوروں کے ایک لمبے چوڑے جلوس کی شکل اختیار کر چکا تھا اور ابھی وہ انبالے سے دس میل دور تھے۔ اس جلوس کی تشکیل میں کسی تجویز یا ترتیب کا لحاظ نہ رکھا گیا تھا۔ اگر ڈھنگ سے چلایا جاتا تو وہ دو فرلانگ مربع میں بہ آسانی سما سکتا تھا۔ حالت یہ تھی کہ جو لوگ درمیان میں چل رہے تھے انہیں دور دور تک قافلے کی حدود کا پتہ نہ تھا۔ اگر ہوائی جہاز پر چڑھ کر دیکھا جاتا تو ایک بڑا سا گنگھوڑا ہزاروں چھوٹی بڑی ٹانگوں والا زمین پر چلتا ہوا دکھائی دیتا۔

وہ پچاس جوابدہ میں ساتھ چلے تھے ابھی تک کچا تھے۔ وہ قافلے کے سین درمیان میں چل رہے تھے اور یہی ایک ترتیب تھی جو قائم رہ سکی تھی۔ یعنی قافلے کا حجم ان کو مرکز قرار دے کر چاروں طرف بڑھنا شروع ہوا تھا اور ایک سا بڑھتا چلا گیا تھا جیسے گنگھوڑے کا بچہ تیزی کے ساتھ جو ان ہو جائے یا ساحلی سمندروں پر جب کوئی کچھو امر کر تیرنے لگے تو جیسے جھاگ اس کے چاروں طرف اکٹھا ہونا شروع ہو جائے۔ گوان کی دہشت چنگیز و تھی پھر بھی ان میں ایک عجیب غیر معروف قسم کا احساس رفاقت پیدا ہو چلا تھا جیسے چند ناواقف نورست کسی شہر میں جائیں اور وہاں بغاوت شروع ہو جائے۔ پھر وہ سب مل جاتے ہیں اور ایک احساس بددلی پیدا ہو جاتا ہے کہ ایک تو وہ تعداد میں کم اور خوش پوش تھے دوسرے ان کی آپس کی شناسائی کی مدت نہایت کئی گھنٹے زیادہ کی تھی۔ اس لحاظ سے یہ جماعت اس غریب الوطن قافلے کی گویا ارستو کر رہی تھی۔ دلی پولیس کے چند سپاہی جو ان کے ساتھ ہوئے تھے زیادہ تر ان کے ساتھ ہی گیس ہانکا کر چلے تھے۔ یہ بات بھی انہیں دوسروں سے ممتاز کرتی تھی۔ گوان کی زیادہ تر باتیں اسی قسم کی ہوتیں کہ مثلاً آئے والوں کی فوج گندی اور بدبودار تھی اور کہ وہ اپنے ہمراہ گھوڑوں اور بیلوں کے علاوہ گدھے، خچر، کتے، بلیاں اور مرغیاں تک لے آئے تھے۔ اس موضوع پر منفرد طبقے کے پچاسوں افراد کے سر شرم سے جھک جاتے جیسے کہ اس کی ذمہ داری براہ راست ان پر آتی تھی۔

جنہوں نے کبھی سمجھے باندے بے گھر اور دہشت زدہ لوگوں کے درمیان سفر کیا ہے وہ جانتے ہیں کہ ایسے قافلوں میں سب سے بڑی وبا افواہوں کی ہوتی ہے۔ ایک سے ایک بے بنیاد افواہ منٹوں میں قافلے کے ایک سرے سے دوسرے تک پھیلتی جا رہی تھی اور نئی سے نئی پھیلتی تھی، یعنی کہ کسی افواہ کی عمر چند گھنٹے سے زیادہ کی نہ ہوتی تھی۔ لوگ اتنے خالی الذہن ہو چکے تھے کہ محض چلتے جاتے اور افواہیں پھیلانے کے سوا لگتا تھا کہ ان کو کوئی کام ہی نہ تھا۔ یہ نہیں کہ وہ جان بوجھ کر افواہیں پھیلاتے تھے یا یہ کہ ان کے درمیان کوئی کیرہ افواہیں پھیلانے کے مابروں کا موجود تھا بلکہ یوں ہوتا کہ بات چیت کے دوران کسی کے منہ سے نکلا ہوا کوئی لفظ کسی دوسرے کے سر پر سارے وقتوں کی

تھکن، بھوک پیاس اور دہشت بن کر سوار ہو جاتا اور قافلے کی تماشہ بے ترتیبی کے باوجود برقی رو کی طرح آنا قافہ ایک سرے سے لے کر دوسرے سرے تک پھیل جاتا۔ زیادہ افواہیں دو قسم کی تھیں اور دونوں انتہائی متضاد قسم کی تھیں۔ یا تو وہ انتہائی دہشت پسند تھیں مثلاً یہ کہ اگلے پڑاؤ پر قافلے پر حملہ ہوگا یا انتہائی پُر امید کہ اگلے شہر میں حکومت نے ان کے لئے نئے لباس اور تازہ کھانے مہیا کرنے کا انتظام کر رکھا تھا وغیرہ وغیرہ۔ یہی دو قسم کی افواہیں بار بار الفاظ کا مختلف جامہ پہن کر لہروں کی طرح آرہی تھیں اور کسی کے پاس اتنی فرصت نہ تھی کہ تھوڑی دیر کے لیے رک کر اس شدید منجھکے خیز صورتحال کو محسوس کر سکتا۔ لوگ افواہوں میں باتیں کرتے، عام روزمرہ کی کوئی بات نہ کرتا۔ تازہ ترین خبر یہ تھی کہ انہالے کے سٹیشن پر ان کے لئے ایک خالی ریل گاڑی تیار کھڑی تھی جس کے ساتھ ایک بہت بڑا اورچی خانہ لگا ہوا تھا اور پولیس کی بھاری جمیعت ان کی حفاظت کے لئے موجود تھی۔

ان پچاس میں نعیم بھی تھا۔ اس نے تین روز سے کسی سے بات نہ کی تھی۔ اس کا بڑھی ہوئی دائرہ والی چہرہ غلیظ اور لباس گندا ہو چکا تھا۔ ایک موقع پر رات کے اندھیرے میں بھٹکے قافلے میں بلاوجہ بھگدڑ مچی تو اس کا ایک جوتا گم ہو گیا تھا۔ دوسرا اس نے خود اتار کر پیچیک دیا۔ اس کی جیبیں خالی تھیں اور کوئی سامان ساتھ نہ تھا۔ اپنے آپ میں گمن چلتا ہوا کسی کبھی وہ خود بخود مسکرانے لگتا، پھر سنجیدہ ہو جاتا، پھر پریشان ہو کر ادھر ادھر دیکھتا اور چلتا جاتا۔ اس نے ایک دفعہ بھی یہ یاد کرنے کی کوشش نہ کی تھی کہ مڈرا سے اس کی کیا باتیں ہوئیں، کن حالات میں وہ اس سے جدا ہوا اور کیوں اس کے ساتھ دو روز باہر نکل آیا اور اس قافلے میں شریک ہوا تھا۔ سب کچھ آپ سے آپ ہوتا چلا آیا تھا۔ کبھی کبھار اسے صرف اتنا محسوس ہوتا کہ وہ ایک ان دیکھی، ان جانی منزل کی طرف بڑھتا چلا جا رہا تھا جہاں ٹھنڈے سے پہلے..... یا جہاں جینپنے پر یا جینپنے کے بعد..... ایک بہت بڑی قوت، خوبصورت اور جاندار اور لازوال اس میں پیدا ہوئی، پتا نہیں کیسی اور کیونکر، لیکن اس کے نتیجے کے طور پر وہ اڑنے لگے گا یا ہوا میں تحلیل ہو جائے گا یا زمین کے اندر چلا جائے گا یا جانے کیا، پر کچھ نہ کچھ ضرور ایسا ہوگا جو زبردست اور معرکہ خیز ہوگا۔ اس عظیم قوت کی ہلکی ہلکی لہریں وہ ابھی سے اپنے اندر پھونتی ہوئی محسوس کر رہا تھا اور اس سرشاری میں ان سب کے ساتھ چل رہا تھا، بھاگ رہا تھا، رک رہا تھا اور کھا رہا تھا۔ اپنے گرد و نواح سے اس کی بے خبری اور لا پرواہی اور اس کی بے سرو سامانی اور عجیب و غریب ہیئت دیکھ کر چند عورتیں جو ایسے موقعوں پر خصوصاً تو ہم پرست ہو جاتی ہیں، مجذوب سمجھ کر اس کی نگہداشت کر رہی تھیں۔ وہ کچھ نہ کچھ کھانے کو اسے دیتی رہتیں اور مستقبل کے متعلق بے سرو پا سوالات کرتی جاتیں جن کا جواب دیئے بغیر ادا شکر یہ ادا کیے بغیر وہ ان سے خوراک قبول کرتا اور بھانستا جا رہا تھا۔ عورتیں خاموشی کو معنی نیز سمجھ کر اور بھی مرعوب ہو گئی تھیں اور ہر وقت اس پر نگاہ رکھنے لگی تھیں۔ مردوں میں سے زیادہ تر نے اسے محض مجبوط الحواس سمجھ کر نظر انداز کر دیا۔ انہالے جینپنے سے پہلے پہلے انہیں طوفان خیز بارش نے آیا۔ بارش کی تیز بو پھار سہتے ہوئے متواتر پانچ گھنٹے تک انہالے سٹیشن کے پلیٹ فارم پر اور باہر سڑک پر کھڑے رہے۔ اس دوران میں دو گاڑیاں دلی کی جانب سے آئیں اور رے بغیر سیٹیاں بجاتی ہوئی گزر گئیں۔ ان

کی تنگی ڈھلوان پھتوں پر بھی اتنے ہی لوگ بیٹھے تھے جتنے کے ان کے اندر اور تیز ہوا میں اڑنے اور گیلی چھت پر سے بھسلنے سے اپنے آپ کو بچانے کے لئے عجیب و غریب ہیئت میں ایک دوسرے سے چپٹے ہوئے بیٹھے تھے۔ نعیم کو یاد آیا کہ جب وہ بچپن میں سفر کیا کرتا تھا تو شید میں کھڑی یا پانی لیتی ہوئی کسی خالی گاڑی کی چھت پر نیلی وردی والے آدمی کو خطرناک انداز میں چلتے تعجب سے دیکھا کرتا اور اسے سرکس کے کرتب سیکھا ہوا کوئی آدمی خیال کیا کرتا تھا۔ آج وہ ہزاروں سیدھے سادھے لوگوں کو کرتب دکھاتے ہوئے دیکھ رہا تھا۔ ”اور ایسے خراب موسم میں۔۔۔۔۔“ اس نے افسوس کے ساتھ سوچا۔

آخر جب ٹیشن کے عملے کے لوگ انہیں باہر نکالنے کی کوشش میں ناکام ہو کر اندر جا چکے تھے تو طوفانی بارش اور خالی ایک رنگ لائنوں کے نگارے سے یکنشت مایوس ہو کر وہ پلیٹ فارم چھوڑنے لگے۔ باہر نکلتے ہوئے جیسا کہ معمول ہو چکا تھا کسی نامعلوم وجہ سے ان میں بھگدڑ مچ گئی۔ اس بھاگ دوڑ میں اچانک نعیم اور علی آمنے سامنے آ گئے۔

”تم نے کہا: نکل جاؤ“ اور میں نکل گیا۔ اپنے باپ کے گھر میں میرے ملنے جگہ نہ تھی۔ کیوں نہ تھی؟ محض اس لئے کہ تم مجھ سے چند برس پہلے پیدا ہوئے تھے اور لڑائی میں تم نے بہادری کا ثمر حاصل کیا تھا اور جاگیرداروں کے گھر بیاہ کیا تھا اور سرکار کے خلاف جلوس نکالے تھے، محض اس لئے؟ اب میں کہاں جاؤں؟ میں نے سوچا۔ پر میں کیا سوچتا تھا؟ مجھے سخت بھوک لگی تھی۔ اُداس بارش بھست مانی، سب ٹھیکس لوکھرتی ہوتی ہیں تو کہیں دکھائی نہیں دیتی اور آج ماں کی۔ ہمیں سیراب کر رہی ہے۔ لویہ پوری، اس کی ٹوپی بنا کر اوڑھ لو میری خیر ہے۔ لاؤ میں بنا دوں تمہارا ایک ہاتھ تو کام سے گیا۔ گیلی ہے پر کچھ نہ کچھ بچاؤ تو کرے گی۔ میں سینکڑوں بار پردیس میں بھوکا سویا ہوں لیکن اس راستے کی بھوک اور اپنے گھر پر پردیس کا وہ احساس مجھے آج تک یاد ہے۔ مجھے یاد ہے کہ اس دن بڑی ماں نے۔۔۔۔۔ بڑی ماں بھی مری اللہ رحم کرے۔۔۔۔۔ اس دن بڑی ماں نے بھی ہوئی فاختہ اور گوکھی کا شور بہ آگے رکھا تھا اور مجھے زور کی بھوک لگی تھی اور تم نے کہا تھا نکل جاؤ۔ تم کیا جانتے ہو۔ تمہیں اس طرح کھانے کے آگے سے اٹھا کر کبھی گھر سے باہر نہیں نکالا گیا۔ تمہیں کیا پتا۔ تم تو روشن محل میں جا کر جاگیردار بن گئے، ہمارے خدا بن گئے۔ کاش یہ سارے سار کچھ دیر کے لئے رک جائیں تو ہم گاڑی کے نیچے گھس کر بارش سے تونج سکتے ہیں۔ مگر یہ تو بس بھاگ رہے ہیں جیسے ماں کی بارات میں شریک ہونے جا رہے ہیں۔ عائنہ تو رستے میں ہی مرجائے گی۔ یقیناً۔ دیکھو کیسے بندر یا کی طرح چارے میں سے منہ نکالے دیکھ رہی ہے۔ یہ اسی طرح چپھلے دس برس سے چپ چاپ دیکھ رہی ہے۔ نہ بولتی ہے نہ چالتی ہے، بس کام کئے جاتی ہے اور گھلتی جاتی ہے۔ بڑی محنت سے گاڑی پر سائبان کھڑا کیا تھا، کل رات کی بارش میں اڑ گیا۔ اب پانی چارے میں سے دس دس کر اس کے جسم پر اکٹھا ہو رہا ہے۔ یہ کبھی سفر کے خاتمے تک نہیں بچ سکتی۔ لیکن سفر کا خاتمہ؟ ہونہہ، تمہیں پتا ہے کہاں ہوگا۔ ان سارے برسوں جو تم بڑے اطمینان کے ساتھ اپنے سسرال والوں کے پاس رہتے رہے، پھر تم نے دائسراے کی

نوکری کرنی اور بڑے آدمی بن گئے، تمہیں کبھی خیال آیا کہ دنیا میں کوئی اور بھی ہے جس میں تمہارے باپ کا خون ہے اور وہ کہاں پر ہے، بھوکا ہے یا پیسہ ہے، اور اس کی بیوی اور بچے، یہ چھوٹی چھوٹی باتیں جن کا بھائیوں میں خیال رکھا جاتا ہے۔ اور کیا تم میری زندگی تو نہیں گزارتے تھے۔ تھ تھ تھ۔ یہ بارش اور ہوا کا زور دیکھو، بالکل طوفان ہے طوفان۔ تم حیران ہو رہے ہو؟ مجھے سب پتا چلتا رہا۔ میں پردیس میں رہا پر ایک ایک پل کی مجھ کو خبر رہی۔ کہ تم کئی برس بیمار بھی رہے اور روشن محل میں ایک سے ایک بڑا ڈاکٹر آ کر تمہارا علاج کرتا رہا۔ پھر تم تندرست ہو گئے اور ہر روز موٹر میں بیٹھ کر وائسرائے کے دفتر کام پر جانے لگے۔ تم کبھی روشن پور نہ گئے۔ لیکن میں بھی بیمار رہا اور میری بیوی بھی اور ہمارا علاج کرنے کے لئے کون تھا۔ جلا وطنی؟

”لیکن تم تو سدا عیش میں رہے۔ جب باپ جیل چلا گیا تو تم بچا کے ساتھ کلکتہ چلے گئے اور انگریزی سکولوں میں پڑھتے رہے اور گرمیوں میں پہاڑ پر جاتے رہے۔ اگر میں تمہاری جگہ پر ہوتا تو کیا جاگیرداروں کی لڑکی کے ساتھ شادی نہ کر سکتا تھا؟ حیرانگی سے کیا دیکھتے ہو؟ مجھے اب سب باتوں کا کسی نہ کسی طرح سے پتا چل ہی گیا۔ پھر ایک بات جو میری سمجھ میں نہیں آتی..... کہ اب وہ سب کیا ہوا؟ وہ محلات اور جو بڑے بارسوخ لوگ جو تمہارے رشتہ دار تھے اب کہاں گئے؟ ان کا کیا فائدہ ہوا۔ بتاؤ؟ اب تم پھر ہمارے ساتھ اکیلے ٹھوکر میں کھا رہے ہو۔ سب نے تمہیں چھوڑ دیا؟ تھ تھ تھ۔ وہ تمہیں چھوڑ ہی دیتے، جلد یا بدیر میں جانتا تھا۔ ذرا دیکھو کیا حالت بنا رکھی ہے فقیروں سے بڑے پادریوں میں ہوتا ہی نہیں۔ میرے ان دنوں میں ضرور دو دو رہا ہوگا۔ میری ٹانگوں میں پہلے دو دن سخت درد اٹھا تھا پھر کل رات بارش پڑنے سے سوچ لگیں اور درد ختم ہو گیا۔ اب یوں لگتا ہے جیسے لڑکیوں پر چل رہا ہوں۔ یہ دیکھو چھوٹے بیکر کے سنے برابر موٹی ہو رہی ہیں ماں کی..... ٹانگیں۔ پر شکر ہے کہ وہ دو ختم ہوا، میری جان لے رہا تھا۔ تم عائشہ کے جوئے پین لوانا بھی نکالی کر دیتا ہوں۔ یہ لو گھبراؤ نہیں، سیدھے تلے والے جوتے ہیں۔ ہم غریب لوگ ہیں ایڑی والے جوتے ہیں چپن گئے۔ اور تمہاری بیوی اس نے بھی تمہیں چھوڑ دیا.....“

نعیم کو اس بات کی حیرت نہ تھی کہ علی کو ان ساری باتوں کا علم کیسے ہوا۔ اس کی اس کے نزدیک کوئی اہمیت نہیں تھی۔ دو تو یہ دیکھ رہا تھا کہ اس کا چھوٹا بھائی، کل کا گنوار کسان لوٹا آج ایک دم بڑا ہو گیا تھا اور بدلی ہوئی آواز میں، بدلے ہوئے لہجے میں، بالکل بدلی ہوئی باتیں کر رہا تھا۔ اپنی حیرت میں اسے یہ خیال نہ رہا کہ وہ اس سے کم و بیش بارہ برس کے عرصے کے بعد مل رہا تھا۔

علی کے لہجے کا زہریلا پن آہستہ آہستہ ختم ہو گیا۔ آخر نعیم محض اس کا بھائی تھا جو اتنا عرصہ بھٹکنے کے بعد اس خستہ حالت میں لوٹا تھا اور اس کی دیکھ بھال کرنا اس کا فرض تھا۔ کسانوں کی سی صاف دلی کے ساتھ اس نے سب ہلکے معاف کر دیا، بھلا دیا، اور دیکھتے ہی ہمدرد اور رنجیدہ لہجے میں نعیم کو بتانے لگا۔

”میں پنجاب چلا گیا۔ لاہور میں ان دنوں حالات اتنے خراب نہیں تھے پھر بھی میں دو سال تک وہاں رہا اور کوئی آدمی درجن درکشاہوں میں کام کیا۔ ان دو برسوں میں چھ مہینے جیل میں کالے۔ جہاں میں رہتا تھا وہاں چھوڑی ہوئی

اور انہوں نے شبے میں بچ کر مجھے قید کر دیا۔ چھ مہینے انہوں نے مجھ پر ظلم کیا۔ پہلی بار میری ٹانگیں جیل میں سوچی تھیں جب میں دو دن تک متواتر ایک ہی جگہ پر کھڑا رہا تھا۔ یہ دوسری بار ہے۔ پر لاہور کی لسی مجھے نہیں بھولتی۔ کیا جاڑے کیا گرمی وہاں پر لسی پیٹتے ہیں اور سارا دن اس کے بعد نہ آپ کو جھوک لگتی ہے نہ بیاس۔ لیکن میرے پاؤں میں چکر تھا۔ عائنہ کو لینے آیا تو پھر لاہور نہ گیا۔ جائیداد میں ایک سینٹ فیکٹری تھی وہاں نوکری کی 'پھر جنگ چھڑ گئی۔ اب میں فوج میں جانے کے لئے سمر مارنے لگا۔ ان دنوں پہلی بار عائنہ بولی اور کہنے لگی: "باؤلے ہوئے ہو؟ مت جاؤ۔ لڑائی پہ مت جاؤ مت جاؤ۔" پھر وہ رونے لگی۔ اس کے بعد وہ زیادہ ہی چپ چاپ ہو گئی۔ کبھی رونی بھی نہیں۔ دیکھو کیسے چارے میں سے منہ نکالے بیٹھی ہے اور تکلیف سہہ رہی ہے جیسے کائے نے تازہ تازہ بچہ دیا ہو۔ تمہارا خیال ہے اس نے تمہیں پہچانا نہیں؟ شرط لگاتے ہو؟ اس نے تمہیں سولہ آنے پہچان لیا ہے اور سولہ آنے پہچان لیا ہے پر وہ کبھی نہیں ہنستی، نہیں شرماتی۔ یا اللہ میری ٹانگیں پھٹ جائیں گی۔ اگر یہ سوار اتنا شور نہ مچائیں تو تم میری ٹانگوں پر بارش کے قطروں کی آواز سن سکتے ہو۔ ذرا دل کی طرح جھنجھکی ہوئی ہیں، لیکن جنگ میں ہر قیمت پر جانا چاہتا تھا۔ اگر تم سمجھتے ہو کہ تمہاری نقالی میں میں ایسا کرنا چاہتا تھا تو غلط سمجھتے ہو۔ نہ ہی مجھے اپنی ٹانگوں پر بازوؤں سے کوئی بھر تھا یا تمنوں کی حرص تھی، یہیں میں بالکل اکتا چکا تھا۔ ان دنوں میں معمولی سی بات پر قتل کر سکتا تھا۔ اس لیے میرے سر میں یہ بات سما گئی تھی کہ جنگ ہی ایک کام ہے جو کہ مرد کے لائق ہے۔ لیکن ہوا کیا؟ وہ ہمیں پر ادھر ادھر میں پریڈ کرواتے رہے اور جنگ کا نام نہ لیا۔ جگہ جگہ سے ہلکتے رہے۔ ہمیں میں نے ڈرنا اور مارا کے سوا کچھ نہ سیکھا۔

سننے سننے کان پکے گئے تو ایک دن میں نے حوالدار میجر سے کہا: 'جس روز تو پیدا ہوا تھا اسی دن تیری ماں کا دودھ پھٹ گیا اور تو بزدل ہو گیا تھا، رات بھر میں کوارٹر گارڈ میں رہا۔ صبح کرنل کے پیشی ہوئی۔ میں بالکل ہورہا تھا اس کو بھی سنائیں۔ کورٹ مارشل ہوا اور میں قید کر دیا گیا۔ شکر ہے گولی سے بچ گیا۔ جنگ ختم ہوئی تو انہوں نے مجھے چھوڑ دیا۔ ایک سال تک گلے میں ہی مزدوری کرتا رہا۔ پھر وہاں سے یہ مصیبت شروع ہوئی۔ ہڑتالیں اور جلوس اور وہشت پسندی۔ تم یقین نہیں کرو گے۔ مگر یہ سچ ہے کہ میں ان میں شامل نہیں ہونا چاہتا تھا۔ پر جانے یہ کیسے ہوا..... کیسے ہوا کہ میں آہستہ آہستہ ان کا پکا معتبر آدمی بن گیا۔ ایک قسم کا لیڈر۔ آپ سے آپ ہی یہ سب کچھ ہو گیا۔ میں دہلی آ گیا۔ اب بارش تھمتی جا رہی ہے۔ دیکھو ادھر سے بادل پھٹ گئے ہیں۔ تمہیں بوجھ لگ رہا ہے تو بوری اتار کر گاڑی میں رکھ دو۔ اب اس کی ضرورت بھی نہیں۔ اور اگر چاہو تو جوتوں کے لئے عائنہ کا شکر یہ ادا کر دو۔ خوش ہو جائے گی۔ ابھی نہیں بعد میں ایک دفعہ ہڑتالیوں کے گروہ کے ساتھ چلتے ہوئے میں نے سوچا کہ اسی وجہ سے میں اپنے گھر سے گاؤں سے نکلا گیا اور آج وہی کام کر رہا ہوں۔ آخر کیا فرق پڑا۔ کیا فرق پڑتا ہے؟ میں نعیم؟....."

علی کی گاڑی پر ہاتھ رکھے ایک لمبے قد کا بڑھا جس کا پشما ہوا لباس اور غلیظ داڑھی تھی چل رہا تھا۔ نعیم نے کئی بار اس پر نظر ڈالی اور ہر بار اسے غیر معمولی سا احساس ہوا۔ اس خستہ حالت کے باوجود بڑھے کی آنکھوں میں گہری ذہانت، گہری دردمندی اور گہرے رنج کی جھلک تھی۔ اچانک وہ لڑکھایا اور گر پڑا۔

نعیم تنہا کے مارے بڑے سے درخت کی طرح جھولتا ہوا اس کے اوپر جا کھڑا ہوا۔ علی نے اس کی آستین کھینچی۔

”پلو چلو۔ پتا نہیں کون ہے۔“

”اسے بھاؤ۔ یہاں مر جائے گا۔“

”واہ وا۔ اگر اسی طرح کرنے لگے تو..... اب اگر یہ چلنے بھی لگے تو اسے ہاتھ رکھنے کو جگہ نہ ملے گی۔ دیکھو۔“
نعیم نے دیکھا۔ کچھ دیر پہلے جس جگہ پر بڑھے کا ہاتھ تھا اسے حاصل کرنے کے لئے کئی ایک بڑھے اور نوجوان ایک دوسرے کو دھکے دے رہے تھے۔ گاڑی کے دونوں طرف اسی طرح کے لوگوں کی قطاریں تھیں، فاقہ زدہ، نیم مردہ بھیڑیوں کی طرح کے لوگ جو سر جھکائے ڈانڈوں کا سہارا لئے چل رہے تھے۔

نعیم اوندھے منہ گرے ہوئے بڑھے کے اوپر کھڑا جھول رہا۔ ناچار علی نے اس کی مدد سے بڑھے کو اٹھا کر گاڑی پر لا دیا اور پیچھے پیچھے چلنے لگا۔

(۴۶)

اس راستے فاقہ میں چلے موت واقع ہوئی۔ وہ ایک کمزور سا نوجوان تھا جو نوبے سے مر رہا تھا۔ اس کی بیماری

کا کسی کو پتا نہ چلا کیونکہ وہ اکیلا سفر کر رہا تھا۔ صبح سویرے گاڑی کا سہارا لے کر چلنے والوں نے اسے گاڑی میں مرا ہوا پایا اور کوڑ کر اوپر چڑھ گئے۔ چند ایک تو بیٹھے ہی اوٹھنے لگے دو بے ہوش ہو کر گر پڑے۔ لیکن چونکہ گاڑی لاوارث تھی اس پر سوار ہونے والوں کی تعداد میں اضافہ ہوتا چلا گیا۔ جنہیں اندر جگہ نہ ملی وہ باہر ڈھکیں پر بیٹھنے لگے۔ نتیجتاً دونوں طرف کے بانس کے ڈنڈے بوجھ کے نیچے ٹوٹ گئے۔ آخر میں کچھ سے معذور ہو کر رک گئے۔ اب پیچھے رہ جانے کا عام خوف ان لوگوں کے دلوں میں پیدا ہوا اور خوفناک جدوجہد کی ابتدا ہوئی طاقت ور اور کمزور کی ازلی حیوانی رقابت۔ اس وحکم پیل میں گاڑی کے مالک کی لاش نیچے گر پڑی۔ آخر تھوڑی دیر کے بعد جب چند زور آوروں نے گاڑی پر قبضہ کر لیا اور تیل دوبارہ چلنے لگے تو وہ اپنے پیچھے آنے والے لوگوں کی طرف متوجہ ہوئے جو بظاہر ان سے مخاطب تھے۔ اس قیامت کے شور میں وہ کچھ سن تو نہ سکے لیکن لوگوں کے تشویشناک اشاروں سے انہیں لاش کی غیر موجودگی کا احساس ہو گیا۔ گاڑی رکی دو آدمی اتر کر گئے مردے کو کندھوں پر اٹھا کر لائے اور گاڑی میں لا کر روانہ ہوئے۔

لیکن موت کی خبر آنا فانا سارے میں پھیل گئی اور ایک جگہ پہنچ کر سارے کا سارا قافلہ یک دم رک گیا۔ بہت سے لوگوں نے آ کر لاش کو گھیر لیا اور اسے ٹھکانے لگانے کی تجویزوں پر غور کرنے لگے۔ اب وہ لوگ جو گاڑی پر قابض تھے چوکنے ہوئے اور چالاک کے ساتھ اتر کر جھوم میں مل گئے۔ پھر انہیں میں سے دو نے اوپر چڑھ کر مرنے والے کا ایک بڑا سا صندوق خالی کیا اور لاش کو کپڑے میں لپیٹ کر اس میں رکھا۔ پھر نماز جنازہ کی تیاریاں ہونے لگیں۔

نہام کے بعد امام نے نیل گاڑی پر چڑھ کر ایک مختصر لیکن جوہلی تفریر کے دوران کہا:

”ہم یہ ثابت کر دیں گے کہ ہم اپنے مردوں کی حرمت کے پاس ہیں۔ آج ہمارے اس گناہ بھائی کو جس کا نام بھی بعض ضرورتوں کے تحت ہمیں خود ہی ایجاد کرنا پڑا، وہ عظیم الشان جنازہ میسر ہوا ہے جو دنیا میں بڑے بڑے آدمیوں کو نہیں ملتا۔ دس ہزار روپے..... دس ہزار مومن۔“

تفریر کے دوران اور تفریر کے بعد دیر تک لوگ ٹولیوں میں جنازے کے پاس سے گزرتے رہے۔ ان میں سے ہر ایک حتیٰ الوسع اس اجنبی انسان کا مردہ چہرہ دیکھنے کا خواہش مند تھا جو محض مرکز یکثرت ان سب کے لئے درد مندی، خدا ترسی اور مستقبل کے خوف کی عظیم علامت بن گیا تھا۔ چند ادیبز عمر کسان، ع میں اونچی آواز میں بین کر رہے تھے۔ ان پر آج پہلی بار موت کی عالمگیر حیثیت کا انکشاف ہوا تھا اور غیر شعوری طور پر انہوں نے محسوس کیا تھا کہ اس ایک انسان کی موت ان سب کی موت تھی کہ مستقبل کے اندھیرے کی مشرکہ موت میں وہ سب شامل تھے۔ آخر اسے قبر میں اتار کر کم و کم پانچ ہزار افراد نے اپنے اپنے محلے کی مٹی اس پر ڈالی اور ایسی قبر بنائی کہ ان میں سے آج تک کسی نے اتنی بڑی قبر نہ دیکھی تھی۔

”زندگی کی ایک عظیم فورم (Form) ہے۔ یہ جنازہ۔“ لے بڑھے نے مٹی پھینکتے ہوئے کہا۔ نعیم نے خاموشی سے اٹھ دیکھا اور اپنے حصے کی مٹی پھینک کر آگے روانہ ہو گیا۔ مٹیوں تک انہیں وہ قبر نظر آتی رہی۔ اس پر قافلے کی پائی پائی جگہوں پر کھڑے تھے۔ اور انہوں نے اس قافلے اور اس قافلے سے مسلح تھے۔ قافلے والے بہت سے مردہ اور زخمی چھوڑ کر آندھی کی طرح بھاگے۔ اب وہ موت سے واقف ہو چکے تھے۔

”تم کیا کہہ رہے تھے؟“ نعیم نے پوچھا۔

”جنازے کی بات کر رہا تھا کہ یہ زندگی جیسی مضطرب ہے۔ موت میں فلسفہ نہیں بگھا رہا۔ اس زندگی سے مراد یہ خصوصی زندگی ہے۔ یہ جس میں قواعد و ضوابط ہیں اور ہمسائے کے ساتھ محبت کرنے کے احکام اور نماز کے اوقات، رہنے سہنے اور ملنے جلنے کے طریقے، نیکی کے بدلے ثواب اور گناہ کے بدلے عذاب ہے۔ کتنی بڑی عظیم ہے، تم نے کبھی سوچا ہے؟ میں بھی کیا پوچھ رہا ہوں، ہر کوئی تصور ہی سوچتا ہے۔ پر سنو میں نے سوچا ہے۔ وہ دیکھو اگلی نیل گاڑی پر ایک شخص نماز پڑھ رہا ہے۔ میں جب بھی ایسے شخص کو دیکھتا ہوں تو مجھے خیال آتا ہے کہ ابھی چند منٹ میں یہ اپنے ضمیر کا سارا بوجھ اللہ تعالیٰ کے حوالے کر کے اطمینان سے بیٹھ جائے گا۔ اس کی زندگی کی ایک مخصوص شکل، ایک Form ہے جس کے مطابق کہ یہ رہتا ہے، اور اس کا Content ہے جو کچھ کہ یہ کرتا ہے اور اس کے نیک و بد ہونے کا علم رکھتا ہے۔ پھر اس کی اجتماعی شکل ہے۔ نماز جنازہ جس کی عظیم Form ہے اور جس کے Content میں تمام انسان شامل ہو جاتے ہیں۔ اس سارے سلسلے میں ایک رکھ رکھاؤ ہے، صاف ستھرا پن ہے جیسے دوپہر کے کھانے سے فارغ ہو کر باورچی خانے کو جھار پونچھا جائے، برتنوں کو مانجھ کر قرینے سے رکھا جائے اور

فرش کو دھو دھا کر کھلا چھوڑ دیا جائے۔ اس میں فراغت کا احساس ہے۔ میری بھی کوئی زندگی رہی ہے۔ پریشان خیالی، ابتری، دھما چوکڑی، ایک دم دھما چوکڑی۔ Form کا سوال ہی پیدا نہیں ہوتا۔ اس زمرے میں کچھ تھا بھی تو مجبوری، محض مجبوری اور لا چاری۔ اور Content؟ ہمہ کیا بات کرتے ہومیاں، کبھی کسی چیز کا تعین ہی نہیں ہو پایا..... لیکن اب میں تمہیں سب سے اہم بات بتانے والا ہوں سنو۔ اس کے باوجود ان سب باتوں کے باوجود میں نے بھی ایسے لوگوں کے لئے ایسی زندگی کے لئے رشک یا حسد محسوس نہیں کیا۔ کبھی احساس کمتری مجھ کو نہیں ہوا۔ ہمیشہ میں نے اس نظام کے لئے اپنے دل میں ایک عجیب سی حقارت محسوس کی ہے کہ ہم اپنے ضمیر کو زبردستی دھو دھا کر نئے گناہوں کے لئے تازہ دم ہو بیٹھتے ہیں، نئی امنٹ، نئی حرص کے ساتھ۔ اور نماز جنازہ کے بعد کیا ہوتا ہے؟..... تم نے دیکھا ہی ہے۔ شکست اور بے حرمتی ہمیں عین آنکھوں میں آ کر لگتی ہے۔ تم نے تو دیکھا ہی ہے۔“

”تم کون ہوں؟“

”میں دینی یونیورسٹی میں تھیں پر تھا نا تھا۔“

”اس سے پہلے“

”یہاں کیل مل میں کام کرتا تھا۔“

”ابھی سے پہلے؟“

”بڑا چارہ تھا۔“

لیکن نعیم کی آنکھوں کے سامنے صاف طور پر مدتوں پہلے کی ایک دھوئیں سے بھری ہوئی کوٹھڑی آگئی جس میں ایک جوٹیلانہ جوان بیٹھا ضلع کے سارے انگریز افسران کو بھوس سے اڑا دینے کی جویزوں کے بدلے میں باتیں کر رہا تھا۔ پڑھے نے نعیم کے پچھلے پر اچانک پہیلی ہوئی پرانی آشنائی کی مسکراہٹ کو نہ دیکھا اور پھر بولنے لگا:

اس سے پہلے آئیڈیلز تھے اور آوارگی تھی۔ اگر میں ٹیکسیل سے بیان کروں تو تم کہو گے کہ وہ آوارہ گردی کی زندگی تھی۔ مگر نہیں، وہ محض آوارگی تھی۔ یہ مجھے بہت بعد میں پتا چلا۔ آئیڈیل..... اصل اور صحیح آئیڈیل تو مکمل داخل حالات میں بنتے ہیں۔ ایسے ذہنوں میں جو پر شکم ہوتے ہیں، عظیم اور بے ہوس ہوتے ہیں جن کے پاس صرف تخیل ہوتا ہے اور بلندی اور مایوسی ہوتی ہے۔ ایسے انسان جن پر کوئی دباؤ نہیں ہوتا، کوئی ناکامی کوئی زجر نہیں ہوتا، بس زندگی کی روح ہوتی ہے جو جوان اور خوبصورت اور افسردہ ہوتی ہے جو ان کو آس پاس کی گرتی ہوئی لاچار ہوتی ہوئی دنیا سے صرف مایوس کر دیتی ہے اور انہیں اپنے آپ سے الگ ہو کر اوپر اٹھ کر سوچنے کے قابل بناتی ہے آدرش اور شاعر کے پاس اپنے تجربے ہوتے ہیں آئیڈیلز کے پاس بنی نوع انسان کی ساری تاریخ ہمارے تجربے اور سارے دکھ ہوتے ہیں، چنانچہ وہ ان سے بڑا ہوتا ہے۔ ہم اور تم روزِ مرہ کا حساب رکھنے کے لئے تھے۔ ہمارے پاس کیا تھا؟ غم و غصہ اور آئیڈیلز کی بگڑی ہوئی شکل، گالیاں اور برا فروختی، مصیبتیں اور دباؤ اور نوجوانی اور خفت اور تنگ نظری اور زندگی کا سارا زہر سب کچھ تھا۔ سنو ایک بات سچ میں آگئی ہے۔ آئیڈیل اور سیاست میں

فرق ہے۔ سیاست میں ہوں کا مقام بہت اونچا ہے۔ سیاست دان محض اپنی ناک کے آگے سے گزرنے والے نفع و نقصان سے متعلق ہوتا ہے اس کا ذہن بھدا اور تاریخ سے بھی بے بہرہ ہوتا ہے۔ آئیڈیل جس شے کی لطیف اور اعلیٰ شکل ہے سیاست میں وہی چیز بھدی اور خام بن کر نمودار ہوتی ہے۔ جس طرح ہر شے بالآخر بھدی اور خام بن جاتی ہے۔ پھر بھی سیاست کی ہر ترکیب چونکہ سوسائٹی کے لئے نفع کی امید دلاتی ہے اس لئے اس کا وجود لوگوں میں گرمی اور زندگی پیدا کرتا ہے۔ ہمارے پاس نہ آئیڈیل تھے نہ سیاست صرف بگڑی ہوئی زندگیاں تھیں اور زہریلے دماغ جس کا نتیجہ اس بگڑی ہوئی تاریخ میں ظاہر ہوا ہے یہ سب..... اس نے چاروں طرف ہاتھ پھیلایا۔

”تم تو دیکھ ہی رہے ہو۔ یہ تاریخ کی کون سی شکل ہے؟ یہ وہ نسل ہے جو ایک ملک کی تاریخ میں عرصے عرصے کے بعد پیدا ہوتی رہتی ہے جس کا کوئی گھر نہیں ہوتا، کوئی خیالات کوئی نصب العین نہیں ہوتا جو پیدائش کے دن سے ادا اس ہوتی ہے اور اوسر سے اوسر سڑ کرتی رہتی ہے۔ ہم ہندوستان کی اس بد قسمت نسل کے بیٹے ہیں۔“

تھوڑی دیر کے بعد جب اس کا پہلا جوش ختم ہو گیا تو وہ دوسرے جوش لہجے میں اپنے متعلق بتانے لگا:

”میں نے یونیورسٹی میں تاریخ پڑھی۔ لیکن میں اس دنیا میں رہتا تھا جہاں قسب یا عقائد دار تھے یا کچھ بھی نہ تھے۔ جو لوگ اعلیٰ دماغ ہوتے تھے سرکار کی ملازمت میں پلے جاتے تھے اور حکومت برطانیہ انھیں اس طور تربیت دیتی تھی کہ ان کی تمام ذہانت تمام اچھوتا پن ختم ہو جاتا تھا۔ وہ نہ عقائد دار بن سکتے تھے نہ آرٹسٹ، محض سرکاری افسر بن کر رہ جاتے تھے۔ نہ سرکار اور نہ ماسٹری کا رنگ۔ یہ عجیب عجیب چیز تھی۔ یہ ان کا خاتمہ تھا۔ آئیڈیل کہاں سے آتے؟ دوسری طرف ہماری دنیا تھی۔ اس میں مشقت کرتے ہوئے مزار سے اُٹتے اور چھوٹے چھوٹے خود غرض، خود غرض اور بیٹا الہ کار تھے۔ قرض تھے اور سود لینے والے مہاجن تھے اور چاندیوں کی قریاں تھیں اور اس سب کے اوپر ان خداؤں کے ساتھ گونگی، کتوں کی سی وفاداری تھی۔ یہاں آئیڈیل بن ہی نہ سکتے تھے یہاں صرف گرمی ہوئی زندگی تھی اور بے بس بڑا فروغی تھی جیسے تھے جو کھلتے ہیں۔ تاریخ کی پڑھائی سے مجھے کچھ بھی حاصل نہ ہوا۔ محض کنفیوژن پیدا ہوا خوف کا کنفیوژن۔ اگر میں سرکاری ملازمت کرتا تو آج تک اپنی تعلیم کا قرض اتارنا رہتا۔ چنانچہ میں بھاگ گیا۔ لیکن وہ نوجوانی کا زمانہ تھا۔ سمجھتے ہو؟ ہم تم ہم عمر ہیں ایک دوسرے کو سب کچھ بتا سکتے ہیں تم ضرور سمجھ جاؤ گے۔ وہ زمانہ تھا جب اس سب کچھ کے باوجود آدمی اپنے خیالات کے ساتھ نوجوانی کی اولیں محبت کرتا ہے جس کے ختم ہونے کا ہم انسان عمر بھر ساتھ ساتھ لئے پھرتا ہے جس سے دل خالی ہو جاتا ہے اور دماغ ناکارہ۔ اس وقت معمولی سے معمولی اور بیکار چیزوں میں نصب العین نظر آتا ہے اور انتہائی بے خیالی سے ہم زندگی کے ساتھ تعلق قائم کرتے ہیں لیکن رفتہ رفتہ حقیقت سامنے آ جاتی ہے.....“

”پھر؟ پھر تم بھی.....“

”نہیں۔ میں جانتا ہوں تم کیا کہنا چاہتے ہو۔ میں اس کے بعد کارندہ نہیں بنا، مگر میں نے وہ کیا جو مجھ کو کرنا چاہیے تھا جو ہر کسی کو کرنا چاہیے تھا۔ میں محنت کر کے روزی کمانے لگا۔ یہ تاریخ کا وہ زمانہ ہے جس میں میں

کچھ بھی نہیں کر سکتا۔ سب سے بڑا کام جو میں کر سکتا ہوں وہ خاموشی اور دیانت داری کے ساتھ رہنے کا ہے۔ یہ سب سے قدرتی طریقہ ہے جو انسان اختیار کر سکتا ہے کیونکہ دیانت داری اور شرافت کے ساتھ مسلسل دکھ سہتا ہوا انسان ہی دنیا کی واحد حقیقت ہے۔ میں نے کافی آرام کر لیا ہے۔ میرا خیال ہے اب میں بارہ گھنٹے تک چل سکتا ہوں۔ تم میری جگہ پر بیٹھ جاؤ۔ آؤ آؤ مجھے شرمندہ نہ کرو۔ میں کہہ رہا تھا اوہ..... میں بار بار دہرا رہا ہوں لیکن یہی دنیا کی واحد حقیقت ہے۔ سن رہے ہو؟ تم شاید سن بھی نہیں رہے کیا فائدہ۔“

انہیں چلتے ہوئے نوروز ہو چکے تھے۔ اب وہ جانندھر کے قریب پہنچ رہے تھے اور حالانکہ آدھے سے زیادہ نئے لوگ اس میں شامل ہو چکے تھے لیکن قافلے کا جم حیرت انگیز طور پر گھٹنا چار ہوا تھا۔ اس کی وجہ یہ تھی کہ جوں جوں وہ پنجاب میں اندر آتے گئے حملوں کی تعداد میں اضافہ ہوتا گیا۔ پچھلے پانچ روز سے دن میں کئی کئی بار حملے ہو رہے تھے اور وہ ایک پل کے لئے بھی بچہ بچہ ہو کر ہلاک ہو چکے تھے۔ یہ حملے مسلح اور نیم مسلح دستوں کی طرف سے ہو رہے تھے جو کہ زیادہ تر وہاں سے آتے۔ پہلے پہل تو قافلے والے کچھ نہ کچھ ان کا مقابلہ کرتے رہے اب وہ اس قدر تھک چکے تھے کہ حملہ آوروں کے ہتھیاروں کے سامنے خاموشی سے مر جاتے یا بھاگنے لگتے۔ ہر حملے کے بعد مردوں اور زخمیوں کو پھیلا گتے ہوئے 'روندتے ہوئے قافلے والے آگے نکل جاتے' کئی ایک سسٹ کا احساس کھو کر قافلے سے بچنے والے اور زخمیوں کو اس طرح سے دبا کر لے کر جان بچا کر ان کی تازہ جماعت ان سے آٹنی مگر کم ہونے والوں کی تعداد ہمیشہ زیادہ ہوتی اور قافلہ گھٹتا جاتا۔ پچھلے پچاس میل سے آٹنی تک انہیں اپنے راستے میں مردہ اور نیم مردہ انسانی جسم ملنا شروع ہو گئے تھے جو سڑک پر اور آس پاس کے کھیتوں میں بکھرے پڑے تھے اور بتا دیتے تھے کہ ان کے آگے ایک اور قافلہ رواں تھا 'ایک مہیب' خوشی جانور کی طرح جو خون کی لکیر چھوڑتا ہوا آگے آگے بھاگ رہا ہو۔ کو وہ اسی جگہ اور لا پرواہی کے ساتھ ان اجنبی مردہ جسموں کو پھیلاتے ہوئے گزر رہے تھے مگر اس خیال سے کہ ان سے آگے 'ان سے پہلے کچھ اور لوگ' دوسرے ناواقف لوگ موت کا سامنا کر رہے تھے انہیں عجیب سے طمانیت کا احساس ہوا۔ موت جو مشترکہ تھی اور راستے میں بکھری ہوئی تھی اور جس کے اوپر سے ہزاروں انسانی پاؤں بظاہر بیگانگی اور بے نیازی کے ساتھ بھاگتے ہوئے گزر رہے تھے آخر کار اسے دھوکہ دیا جا سکتا تھا 'نالہ جا سکتا تھا' دوسرے کے سر تھوپا جا سکتا تھا۔

اس خیال کو یوں بھی تقویت ملتی کہ بعض دفعہ اگلے قافلے کے حملہ آور انہیں بغیر کچھ کہے گزر جانے دیتے۔ وہ مار مار کر اس قدر اکتا چکے ہوتے کہ محض سڑک کے کنارے بیٹھے نئے قافلے کے خاموش 'خوفزدہ کوچ' سے ہی محظوظ ہوتے رہتے۔ کبھی کبھی وہ مردوں اور زخمیوں کو ایک جگہ اکٹھا کر کے آگ لگا دیتے اور نیا قافلہ چپ سادھے بھاگتا ہوا ان کے قریب سے گزر جاتا۔ کبھی کبھار ان کی زد سے باہر نکل کر 'ایک آدھ پرانا آدمی' رک کر دور سے چلتے ہوئے انسانی جسموں کا نظارہ کرتا اور اس کے ذہن میں قافلے کی پہلی لاش کی یاد تازہ ہو جاتی۔ زیادہ تر

لوگ نئے ساتھیوں اور نئے حملوں کی توقع میں اپنا سفر جاری رکھتے۔

نعیم اس افراتفری میں کئی بار علی سے بچھڑ گیا۔ مگر علی ہر دفعہ اسے تلاش کر لیتا۔ وہ گاڑی کے اوپر ایزیان اٹھا کر کھڑا ہو جاتا اور چاروں طرف نظر دوڑاتا، پھر ایک طرف کو نظریں جما کر گاڑی سے اترتا، بھوم کو چیرتا ہوا سیدھا جاتا اور سر جھکا کر چلتے ہوئے نعیم کو بازو سے پکڑ کر برا بھلا کہتا ہوا واپس لے آتا۔ ”اپنی گاڑی کو مت چھوڑو مت چھوڑو تین ہزار بار کہا ہے۔ مگر تم تو بالکل کام سے گئے۔ وہ پکڑ لیں گے اور مار دیں گے اور پٹے جائیں گے۔ بس۔ پھر؟“ وہ کہتا۔ لیکن نعیم سارے کاموں سے جاچکا تھا۔ بوڑھا پروفیسر بھی اب اس سے باتیں کرنے کی ناکام کوشش کر کر کے تھک چکا تھا اور آخر اس نے علی سے کہا تھا۔ ”تمہارا بھائی..... اس کے دماغ پر اثر ہے۔ خیال رکھنا پڑے گا۔“ اور علی، جو شروع سے بڑھے پروفیسر کی طرف سے لاپرواہ تھا، یہ سوچ کر خوش ہوا کہ اب وہ جب چاہے اس سے چھٹکارا حاصل کر سکتا تھا۔

وہ سب کچھ دیکھتا بھائی کا ہاتھ اور کبھی کبھی ہونٹوں پر ہاتھ رکھتا اور اس کی صورت اپنے دوسرے ہم عمروں سے قطعی مختلف نہ تھی۔ سب کی داڑھیاں اور چہرے غلیظ، لباس پھٹے ہوئے اور پاؤں مٹی سے لگے ہوئے تھے۔ سب ننگے پاؤں تھے کہ سڑک کے جوتے تنگ ہو چکے تھے۔ سب کی نظریں گونگی اور آوارہ تھیں اور ان کے طویل، بے منزل مسافرت کی تکلیف لگتی تھی۔ سب کے نزدیک اہم ترین کام چلتے چلنا اور اکٹھے رہنا تھا اور وہ ان سب میں گھلا ملا ہوا کھویا ہوا ایک اور تمام بے شبہت سرگرمی کے حامل تھے۔ ان کے ہاتھ ہمارے ہاتھ سے تھے، لوگ مر رہے تھے جو بڑے جانے سے بچ رہتے وہ تھک کر گر رہے تھے سامان کو آگ لگائی جا رہی تھی اور لوگ خوراک کے لیے آپس میں لڑ رہے تھے۔ سڑک پر اور سڑک کے کنارے لاشوں کا طویل سلسلہ تھا۔ کوئی پیلن کے پتھر کے سہارے بیٹھا اور کوئی درخت کے ساتھ کھڑا کھڑا مر گیا۔ عورتوں کے ننگے مردہ جسم بے غرضی سے پھیلے ہوئے تھے اور جنگلی جانور اور پرندے ان پر پل رہے تھے۔ جو زندہ تھے وہ مسلسل پل رہے تھے اور میاں بیوی، بہن بھائی اور ماں اور بچے کے رشتے ختم ہو رہے تھے اور وہ سب کچھ ہو رہا تھا جو دنیا کی تاریخ میں ایسے قافلوں کے ساتھ ہمیشہ ہوتا آیا ہے۔ لیکن یہ سب اہم نہیں تھا، کیونکہ وہ سب کچھ دیکھنے کے باوجود خاموش اور لاتعلیق تھا۔

”تم بولتے کیوں نہیں؟“ آخر جھنجھلا کر علی نے کہا۔ ”تھ تھ تھ یعنی پانچ روز ہو گئے..... پورے پانچ اور

بات تک کر کے نہیں دی اس شخص نے۔ تھ تھ تھ.....“

”دماغ پر اثر.....“ پروفیسر نے کہا چاہا۔

”چپ رہو تم۔ میچے اترو..... چلو۔“ علی نے اس کی پشت پر دھپ جما کر گاڑی سے اتار دیا۔

نعیم نے تیز روشن آنکھوں سے اس کی طرف دیکھا اور چالاکی سے مسکرایا۔ پھر اس نے عائشہ پر نظر ڈالی جو گاڑی میں لیٹی تھی اور چارے کا ڈھیر جس میں اپنے آپ کو چھپانے کے لئے اس نے گھر بنا رکھا تھا، ختم ہو چکا تھا۔ وہ بہر حال اتنی سوکھ چکی تھی کہ کسی نے اسے مارنے یا اغوا کرنے کی ضرورت محسوس نہ کی تھی۔ نعیم آہستہ سے

ہنسا۔ پھر وہ تیز تیز چل کر بیلوں کے پاس پہنچا اور ان کی پسلیوں پر جو باہر نکلی ہوئی تھیں ہاتھ پھیرنے لگا۔ تھوڑی دیر بعد وہ ان کے گلے میں ہاتھ ڈال کر چٹنے لگا۔ پروفیسر اور علی گم سم ترخم خیر تعجب کے ساتھ اسے دیکھتے رہے پھر ایک دوسرے کی طرف دیکھ کر مایوسی سے سر ہلانے لگے۔

ایک نشہ تھا ایک بدستی تھی جس میں سب کچھ ڈوب چکا تھا غرق ہو چکا تھا جس کا منبع کسی کے علم میں نہ تھا۔ ایک بے خودی جو زندگی کی سفاکی کے اس سارے منظر کو بہا کر لے گئی تھی پار کر گئی تھی جس نے ہر انسانی اور حیوانی جذبے کو تخریب کو فحش کر کے پیچھے چھوڑ دیا تھا۔ وہ کہاں سے آئی تھی کیونکر پیدا ہوئی تھی اور کدھر لے جا رہی تھی اس سے وہ قطعی نا آشنا تھا۔ صرف ایک غبار تھا روشن اور لطیف اور بے میت جیسے خزاں کی شفاف راتوں کی کہکشاں یا چاروں کی صبحوں کی دھند جو چھوٹی نہیں جاتی مگر کپڑوں میں گھس گھر سارے جسم کو گھیلا کر دیتی ہے اور خوبصورت اور خشک ہوتی ہے جس میں آپ چلتے جاتے ہیں اور نئی نئی چیزیں نمودار ہوتی جاتی ہیں مرد اور عورتیں گھوڑا گاڑیاں بچے اور مردہ کی مانوس نگاہیں مگر دھند میں سے نکلتی ہوئی وہ انوکھی اور خشک اور خوبصورت ہوتی ہیں خواب کی طرح۔ بس ایسا غبار تھا جو شروع دن سے بلند ہو رہا تھا جو اس کے ساتھ ساتھ چل رہا تھا۔ جسے اس نے واضح طور پر محسوس کیا تھا موت اور بھوک اور بے کسی اور خوف اور لالچ کے ساتھ ساتھ جسم کی بڑھتی ہوئی تنہا کے پسایں۔ اب سب کچھ ختم ہو چکا تھا۔

درخت پر تاجوا جسم جو اس کا خیال تھا کہ زندگی کی سب سے بری اذیت تھی اور مایوسی کا نقطہ خروج جہاں پہنچ کر اب نہ وہ بھاگتے تھے نہ پروا کرتے تھے حملہ آور ان میں سے چند ایک کو ہانک کر لے جاتے تھے اور سڑک کے کنارے کھڑا کر کے گولی مار دیتے تھے سب ختم ہو چکا تھا۔ کیونکہ جسے اس نے محسوس کیا تھا آخر ان سب سے زیادہ طاقتور اور روشن اور جاندار تھا اور اسے مکمل طور پر لپیٹ میں لے ہوئے تھا۔ یہاں بلا آخر خاموشی تھی اور وجد۔

قافے والوں کا کاروبار بہر حال چل رہا تھا۔ شہر کے باہر وہ پناہ گزین کیمپ میں پہنچ کر رک گئے۔ یہاں ان کو رات بسر کرنا تھی۔ کیمپ چند کچی کچی پارکوں اور پھنسے ہوئے خیموں پر مشتمل تھا۔ بارش کا پانی جگہ جگہ رکھا ہوا تھا۔ پرانے اور نئے پناہ گزینوں نے ایک دوسرے کو شک و شبہ کی نظروں سے دیکھا۔ پھر وہ بیٹھ گئے اور پتھروں کے چولہوں پر روٹیاں پکانے لگے۔ جن کے پاس تو بے نہیں تھے وہ گول گول پتھروں پر آنا لپیٹ کر آگ پر گرم کرنے لگے۔ جن کے پاس آنا نہ تھا وہ بھاری قمیصیں دے کر پڑوسیوں سے آنا خریدنے لگے۔ جن کے پاس پیسے نہ تھے وہ رات کا انتظار کرنے لگے جب اندھیرے میں چوری کی جاسکتی تھی یا گھر کی عورتوں میں سے کسی جوان اور خوش شکل کو تھوڑی دیر کے لئے کسی دوسرے کے حوالے کر کے کہ حیوانی جذبے اور ان کے پالنے والے ہر حالت میں زندہ رہتے ہیں معاوضے میں اشیائے خوردنی حاصل کی جاسکتی تھیں۔ کچھ لوگ بہر حال اتنے تھک چکے تھے کہ آتے ہی غش کھا کر گر پڑے اور ہوش میں آنے پر گڑبھوں میں رکنا ہوا پانی پی کر دوبارہ گہری نیند سو گئے اور نکھلیاں ان کے منہ پر جمع ہونے لگیں اور چنگلی پر بندے انہیں مردہ سمجھ کر چونچیں مارنے لگے۔ پھر چند ایک ایسے بھی تھے جو محض ہونٹوں کی